

## Skúlastýrisfundur

Dagfesting: 15.09.2015

Kl: 17:15–19:00

Til staðar: Jórun Simonsen, Andrea á Rípuni, Elspa Petersen, Tummas Marni Joensen,  
Súsanna Mortensen og Høgni Warberg

Heri Müller møtti ikki til fundin.

Skrivari: Høgni Warberg

Skrá:

1. Góðkenning av fundarfrásøgn
2. Fíggjarætlanin 2016
3. Felagsforeldrafundurin, ið skúlastýrið skipar fyri.
4. Námsætlanir.net
5. Hugnadagurin, ið var áðrenn summarfrítíðina
6. Skúlastýrisfundir her í heyst
7. Ætlanir fyri heystið
8. Ymiskt.

Att 1: Fundarfrásøgnin varð góðkend og verður í næstum lögð út á heimasíðuna.

Att 2: Høgni legði fram fíggjarætlanina fyri 2016 og greiddi frá grundarlagnum fyri ymsu tølunum í fíggjarætlanini. Semja var um, at fíggjarætlanin er býtt upp í ov nógvar kontur, og at vansin við tí er, at skúlaleiðarin hevur ov lítið rásarúm til ígjøgnum árið at velja, hvussu

pengarnir verða nýttir skilabest. Tí sum nú er, má skúlaleiðarin spyrja kommununa um loyvi, áðrenn pengar kunnu flytast tvørtur um tær ymsu konturnar. Høgni fer at tosa við kommununa um hetta, tí við eini tillaging kann játtanin nýtast á ein meira fleksiblan hátt. Eitt dømi er t.d. at konturnar: tónleikur, evning, smíð, handarbeiði og køk kunnu leggjast undir kontuna: undirvísingartilfar.

Att: 3: Avgjørt varð, at felagsforeldrafundurinn, ið skúlastýri skipar fyri, verður eitt mikukvøld í annaðhvørt viku 44, 45, 47 ella 48. Byrja verður kl. 19:00 við ársfrágreiðing, ið Jórun Simonsen, skúlastýrisforkvinna, leggur fram. Kl. 19:30 verður fyrilestur við møguligum kjaki og spurningum. Steðgur verður millum fyrilesturinn og kjaki, og tá verður kaffi/the og køkur at fáa. Elspa og Andrea baka kaku til hetta tiltakið, og starvsfólk í skúlanum standa fyri te og kaffi. Høgni hevur havt eitt samskipti við Tórmóð Stóra um at koma at halda ein fyrilestur, ið viðgerð fylgjurnar av samstarvinum millum foreldur og lærarar. Fyrilesturinn kemur at lýsa bæði tey jaligu árinini av jaligum samstarvi, og tey neiligu árinini av ein neiligum samstarvi. Um Tórmóður ikki kann, so hava vit onnur alternativ í skjáttuni, ið eru Súsanna Skaale, Maria Jørðdal og Anna Dalsgarð. Høgni boðar hinum limunum í skúlastýrinum frá, tá endaliga avtala er gjørd viðvíkjandi fyrilestrinum og fyrilestrahaldara.

Att: 4: Jórun tók spurningin upp, um lærararnir kunnu geva foreldrunum eitt ávíst innlit í ársætlanirnar í teimum ymsu lærugreinunum, soleiðis at gjøgnumskygni valdar, og at foreldrini kunnu verða kunnaði um, hvørjar ætlanirnar eru fyri skúlaárið í teimum ymsu lærugreinunum. Í verandi støðu er ársætlanin eitt arbeiðsamboð hjá lærarunum og leiðslu, har ætlanirnar fyri lærugreinarnar verða lýstar m.a. við atlitum at innihaldi, undirvísingarhættum, tilfari o.ø. Ársætlanirnar eru vegleiðandi, og tær kunnu tillagast gjøgnum skúlaárið, t.d. tó onkur óvæntað støða tekur seg upp. Annars er eitt av endamállum við foreldrafundinum, at tað tá verður kunnað um, hvørjar ætlanirnar eru fyri skúlaárið.

Att: 5: Øll vóru á einum máli um, at hugnadagurin áðrenn summarfrítíðina, sum heild gekk heilt væl. Súsanna segði, at hon helt tað vera eitt gott hugskot, at spæliliðið var við til at skipa fyri og seta í gongd teir ymsu aktivitetirnar, og at tað kulmineraði við, at tey í einari hátíðarløtu fingur prógv handaði av sjálvum borgarstjóranum, eftir at tey høvdu verið ígjøgnum teirra endaligu próvtøku, har tey prógvaðu fyri teirra foreldrum, hvussu væl tey dugdu at seta í gongd og skipa fyri spølum. Á fundinum kom tað upp at venda, um vit

møguliga skulu byrja dagin kl. 14:30 í staðin fyri kl. 14:00, um slíkur dagur aftur í hesum skúlaárinum skal fyriskipast.

Att: 6: Um vit telja henda fundin við, so hava vit nú havt tveir fundir í inniverandi skúlaári. Komandi fundur verður so árligi felagsforeldrafundurin, og so hittast vit aftur til fund týsdagin 19. januar kl. 17:15.

Att 7: Sí punkt 3 og 6.

Att: 8: Ætlanin er at skipa fyri hjartastartara- og 12 tímar fyrstihjálparskeiði eftir heystfrítíðina. Helgi Mortensen verður undirvísari, og skeiðið verður fyri øllum starvsfólkum skúlans og fyri teimum, ið hava umsjón til almennu svimjingina.

Tummas Marni kom við hugskotinum um, at gott hevði verið, um onkur tók stig til at nýta skúlans fimleikahøll til ymsan ítrótt ella frítíðarvirksemi. Tað kundi verið til fótból, hondbólt o.a.....

Vegna skúlastýrið

Høgni Warberg, skrivari